



અજરામર વીરડો, જ્ઞાન-ફળાં આંબલો;
પ્રવચન અંજના, સત્સંગે છાંયલો.

મોક્ષ સત્સંગ 'આ' જ, બ્રહ્માંડે આંબિયો;
પ્રગટ પરમાતમાએ, જગત-રોગ નાથિયો.

મહાવિરાટ કાય, 'પ્રત્યક્ષ' ભગવાન;
દેહ સાથે સિદ્ધક્ષેત્રી, ચૌદ લોકી નાથ જાણ.---અજરામર...

અનંત પ્રદેશે, 'દાદા' પ્રકાશમાન;
જગત્કલ્યાણ વરસે, સ્વયંસિદ્ધ ઉદયભાણ.

અ-નિયમનું મૂળ નિયમ, 'વ્યવસ્થિત' એ જ નિયમ;
ક્રમિક માર્ગે અપવાદ, 'મોક્ષ-વૈભવે' જ સંયમ.---અજરામર...

જ્ઞાન-દર્શનાદિ તપ, ચારિત્ર્ય અણદીઠાં;
'અક્રમિક' જ્ઞાનક્રિયા, સિદ્ધદશા ફળ મીઠાં.

પ્રથમ નિરાકુળતા, શાંતિ સહ નિરાંત-સ્થિર;
'વ્યવસ્થિત' સમજણે, ત્યાગાત્યાગ ના લગીર.---અજરામર...

અરસ-સરસ વર્તના, સહેજે સમ-પ્રકૃતિ;
આત્મનિષ્ઠ અનુભૂતિ, વીતરાગ-સ્વરાશ્રુતિ.

રુચિ વિના ભાસ્યમાન, ગનેગારી પ્રતિ-કૃતિ;
નિર્વિચાર-નિર્વિકાર, પ્રવૃત્તિમાં નિવૃત્તિ.---અજરામર...

